

N E M E L

Ta' ERIN SERRACINO-INGLOTT

Serbut sewdieni jserrep kollu ħajja,
tiela' mal-ħajt: min biežel
jithewwes ma' min niežel,

u min tagħbija jqandel jew jitlajja;
farrada u qtajja'...

Ħsieb wiehed għalenija: tiġbru l-muna,
bħal aħwa lkoll iġġorru,
fis-skiet id-dwejra tmorru...

U sa ma targa' tfiġġ il-qiegħa sħuna
tibqgħu midfuna!

Fil-għaqda l-hena tagħkom. Serħ u ħidma
bejnietkom taqsmu gwejda.
Miġbura fuq il-mejda

ma tiġġildux min jieħu l-akbar gidma...
Għajxieu bla nidma!

U kollox ta' kulħadd u xejn ta' wiehed!
Il-għira, l-għied, il-ħsara,
tal-bniedem il-għamara...

O kieku d-dinja, li taf biss tissiehet,
minnkomm tittiehet!